

«РАСЛЫЙМ»

Татарстан Республикасы

Премьер-министры

урнысасы министр

Р.Т.Борханов

2019 нчы ел



Рус телендә белем бирү мәктәпләренен татар укучылары өчен
2019 нчы елда туган (татар) әдәбияттан дәүләт йомгаклау аттестациясен
уздыру үзенчәлекләре (спецификация)

разработан федеральным государственным автономным образовательным учреждением
высшего профессионального образования

«КАЗАНСКИЙ (ПРИВОЛЖСКИЙ) ФЕДЕРАЛЬНЫЙ УНИВЕРСИТЕТ»

подготовлен государственным бюджетным учреждением
«РЕСПУБЛИКАНСКИЙ ЦЕНТР МОНИТОРИНГА КАЧЕСТВА ОБРАЗОВАНИЯ»

утвержден МИНИСТЕРСТВОМ ОБРАЗОВАНИЯ И НАУКИ
РЕСПУБЛИКИ ТАТАРСТАН

1. Имтихан эше вазыйфасы

Татар әдәбиятыннан дәүләт йомгаклау аттестациясе стандартлаштырылган биремнәр (контроль бәяләү материаллары) ярдәмендә укучыларның әзерлек сыйфатын объектив бәяләүне күздә тотта.

Контроль бәяләү материаллары 9 нчы сыйныфны тәмамлаучы укучыларның татар әдәбиятыннан белем дәрәжәсен билгеләү мөмкинлеген бирә.

2. Имтихан эшенең эчтәлеген билгеләүче документлар

Имтихан эшенең эчтәлегенә түбәндәге документларга нигезләнеп билгеләнә:

1. Татар әдәбиятыннан гомуми белем бирүнең вакытлы дәүләт стандарты (Татарстан Республикасы мәгариф һәм фән министрлыгының 2009 нчы елның 4 нче мартыннан 499 нчы номерлы боерыгы белән расланган).

2. Рус телендә белем бирүче мәгариф оешмалары өчен татар әдәбиятыннан үрнәк программа (татар телен туган тел буларак өйрәнүче укучылар өчен) (1 – 11 сыйныфлар өчен) / Ф.Ф.Хәсәнова // http://mon.tatarstan.ru/rus/file/pub/pub_1128127.pdf

3. Рус телендә урта (тулы) гомуми белем бирү мәктәбендә татар теле һәм әдәбиятын укыту программасы (5-9 нчы сыйныфлар). – Казан: Мәгариф, 2010.

4. Рус телендә урта төп белем бирү оешмаларының татар төркемендә укучы 5-9 нчы сыйныф укучыларының татар әдәбиятыннан белемнәрен бәяләү нормалары.

3. Имтихан эшенең төзелешен һәм эчтәлеген билгеләү принциплары

Татар әдәбиятыннан дәүләт йомгаклау аттестациясе эшенең төзелеше һәм эчтәлегенә рус әдәбиятыннан дәүләт йомгаклау аттестациясе һәм 2018 нче елда уздырылган татар әдәбиятыннан дәүләт йомгаклау аттестациясе тәҗрибәсенә таянып эшләнә. Имтихан эшенең формасы һәм төзелеше, биремнәрен катлаулылык дәрәжәсе төп гомуми белем бирү мәктәпләрендә татар әдәбияты курсының төрле баскычларын яктырта. Аның эчтәлегенә укучыларның татар әдәбиятыннан теоретик һәм гамәли белем дәрәжәсен, күнекмәләрен бәяләргә мөмкинлек бирә.

Шул рәвешле татар әдәбиятыннан дәүләт йомгаклау аттестациясе имтихан тапшыручылардан ижади фикерләүне, әсәренә анализлау юлларын камилләштерүне, әдәби әсәрдәге үзенчәлекләрен бәяләү күнекмәләрен активлаштыруны таләп итә.

4. Имтихан эшенең төзелеше

Укучы, әдәбияттан имтиханга әзерләнү барышында, төп (тулы булмаган) гомуми мәҗбүри белем бирү эчтәлегендә билгеләнгән материалны, уку дәверендә әлегә предметтан үзләштергән-өйрәнгәннәрен кабатларга тиеш.

2019 нчы елгы сайлап алу имтиханыннан контроль бәяләү материаллары укучының белем дәрәжәсен төрле яклап билгеләүче ике бүлектән тора.

Беренче бүлектә мәжбүри белем бирү эчтәлегендә билгеләнгән эсәрләргә анализ ясау тәкъдим ителә. Ул ике альтернатив варианттан тора, укучы үзе теләгән бер вариантны сайлап алу хокукына ия. Беренче вариантка эпик яки драма эсәреннән өзек тәкъдим ителә, икенче вариант лирик эсәргә кагылышлы биремнәрне яктырта. Һәр вариантта 3 бирем күрсәтелә, аларның беренче икесе тәкъдим ителгән аспектта эсәргә өлешчә анализ ясауны таләп итә, өченчесе исә ике эсәрне бәяләп, чагыштырма аспектта җавап язуны сорый.

Бу бүлекләрдә укучының әдәби эсәрләреннән эчтәлегенә караган төп төшенчәләренә, сыйфатларны (темасын һәм эсәрдә күтәрелгән проблемаларны, сюжет һәм сюжет элементларын, образлар системасын, әдәби алымнарны, тел-сурәтләү чараларын һ.б.) дәрәжә билгели белү дәрәжәсе тикшерелә. Анализ өчен тәкъдим ителгән текстлар укучының эсәрнең сюжетын белү дәрәжәсен ачыклаудан бигрәк, әдәби текстка анализ ясау мөмкинлекләрен билгеләүгә йөз тотта.

Эшнән икенче бүлегендә билгеләнгән дүрт темага сочинение язу сорала, бу очракта укучының билгеле бер әдәби эсәр (эсәрләр) турында тупланма фикере, билгеләнгән үзенчәлекне аңлата белү сәләте тикшерелә. Эшнән мондый эзлеклелектә оештырылуы эсәрдән алынган өзекнең тексттагы урынын, эсәрнең сюжет-композицион, тема-проблема, тел-стиль үзенчәлекләрен билгеләү, укучының геройларга карата үз фикерен җиткерә алу мөмкинлеген бирә.

Укучы ике сорауның берсен генә сайлап ала һәм, үз дәлилләре белән бастып, шуңа җавап яза.

Проблемалы сораулар укучының тормышны танып-белү, логик һәм ижади фикерләү, фикерен дәлилли алу дәрәжәсен ачарга ярдәм итә, аңа сочинение формасында үз мөнәсәбәтен җиткерү мөмкинлеген бирә.

Түбәндә имтихан эше биремнәреннән өлешләргә бүленешен схематик формада чагылдырган таблица тәкъдим ителә.

1 нче таблица

Имтихан эшендәге биремнәреннән бүлекләргә бүленеше

Эшнән бүлекләре	Биремнәреннән саны	Беренчел максималь балл	Биремнәреннән төре
1 нче бүлек	2	6	3-5 жөмлә күләмендә киңәйтелгән җавап сорала
	1	5	Чагыштырма аспектта 5-8 жөмлә күләмендә киңәйтелгән җавап сорала

2 нче бүлөк	1	12	150 сүздөн дө ким булмаган сочинение язу сорала
	4	23	100 %

5. Эчтөлекнең, элементларына карап, биремнэргә бүленеше

Имтихан эшенең эчтөлегә һәм төзелеше укучының әдәбияттан алган белемнәрен (әдәбият тарихы һәм теориясе) бәяләргә һәм предмет буенча эшли алу сәләтен билгеләргә мөмкинлек бирә:

– әдәби текстка төр яки жанр үзенчәлекләреннән чыгып анализ ясый белүен;

– төрлө характерда үз фикерен җиткерә алуын;

– әдәби әсәрнең темасын, идеясен, автор күтәргән проблемаларны дөрес билгели алуын, геройга характеристика бирү мөмкинлеген;

– әдәби әсәрнең сюжет-композиция үзенчәлекләрен, әсәрдә кулланылган тел-сурәтләү чараларын билгели алуын;

– әсәрләргә язма интерпретация (шәрехләмә) бирү үзенчәлеген;

– әсәрдә автор позициясен билгели алуын;

– укылган әсәргә карата үз мөнәсәбәтен язма формада бирә, сочинение яза алуын.

6. Биремнең катлаулылык дәрәжәсенә карап бүленеше

Имтихан эшенә катлаулылыгы ягыннан өч төрлө бирем тәкъдим ителә: 1 нче бүлектә бирелгән 1.1.1., 1.1.2. һәм 1.2.1., 1.2.2. биремнәре база санала, 1.1.3. һәм 1.2.3. биремнәре өлешчә катлауландырылган, 2 нче бүлектәге бирем катлаулы бирем дип санала һәм сочинение язуны сорый. Имтихан бирүчегә тәкъдим ителгән дүрт теманың **б е р с е н г е н ә** сайлап алу һәм шуңа җавап язу мөмкинлеген бирелә. Бу очракта имтихан тапшыручы, мөстәкыйль рәвештә, әдәби темага эчтөлегә белән туры килгән, мәгънәви яктан эзлекле текст яза белүен күрсәтергә тиеш.

3 нче таблица

Биремнең катлаулылыгы ягыннан бүленеше

Катлаулылык дәрәжәсе	Биремнәрнең саны	Беренчел максимум балл	Тулы эш өчен бирелгән максимум баллның беренчел эшкә карата проценты (=39%)
База өлеше (1.1.1., 1.1.2. һәм 1.2.1., 1.2.2.)	2	6	26 %
Өлешчә катлауландырылган (1.1.3. һәм 1.2.3.)	1	5	22 %

Катлаулы (.2.1 – 2.4.)	1	12	52 %
Барлығы:	4	23	100 %

7. Имтихан эшен башкару өчен 210 минут вакыт бирелә.

Эшенең беренче бүлегендәге биремнәрне башкару өчен (эпик яки драма эсәре алынган өзеккә анализ ясауга) – 120 минут, икенче бүлекне үтәүгә калган вакыт күздә тотыла.

8. Асрым биремнәрне һәм тулаем эшне бәяләү.

Имтихан эшенең 1 нче бүлегендәге 1.1.1, 1.1.2. һәм 1.2.1., 1.2.2. биремнәрен (3-5 жөмлә күләмендә) бәяләү 2 критерий нигезендә алып барыла һәм **3 балл** белән бәяләнә.

Чагыштырма пландагы 1.1.3. һәм 1.2.3. биремнәре 5-8 жөмлә күләмендә) 3 критерий нигезендә бәяләнә һәм дөрес жавабы өчен укучы **биш балл** ала.

Биремгә чикле күләмдәге текст белән җавап язылган эшне экспертлар бәяли. Бәяләү барышында “фикер тирәнлеге һәм жавапның дәлилләнгән булуы” һәм “сөйләм нормаларына туры килүе” критерийлары үзәккә куела, сөйләм ягыннан оештырылышына игътибар ителә.

2.1. – 2.4. биремнәренең берсен, сайлап алып, сочинение язу күздә тотыла, биш критерий нигезендә **12 балл** куела. Әгәр имтихан бирүче беренче критерий буенча (эчтәлек ягы) **0 балл** алса, өченче өлештәге бирем үтәлмәгән булып санала.

Имтихан нәтижәләре 100 баллык шкала белән бәяләнә.